

آداب

یہ آکاش وانی سرینگر ہے شام کے 7 بجکر 40 منٹ ہوئے ہیں خبروں کا بلیٹن ہے کریمینشیر۔
پہلے اہم سرخیوں پر ایک نظر۔

بیڈلائنز:

*....بھارت اور برطانیہ کے درمیان اقتصادی اور شراکت داری کا معاہدہ آج سے نافذ علم/وزیراعظم نے پہل
کو خوش آئند دیا قرار۔

کلچرل ہیریٹیج آف انڈیا میں شامل-Intangible یا ترا نیشنل انویٹری آف Bhairav *....راجوری ضلع کی تاریخی

*....ایل جی منوج سنہا نے باتری نواس بھگوتی نگر جموں میں باتریوں کیلئے سہولیات کا یا جائزہ۔

اور

*....ورڈیو تھ سکلز ڈے آج/سکل انڈیا مشن کے 11 سال مکمل۔

بھارت برطانیہ:

بھارت اور برطانیہ کے مابین طے پایا اقتصادی و تجارتی شراکت داری معاہدہ آج سے نافذ عمل ہو گیا ہے۔ دونوں ملکوں کے
درمیان سوشل سیکورٹی معاہدہ بھی آج سے ہی لاگو ہو گیا ہے، جس سے برطانیہ میں کام کرنے والے بھارتی پیشہ ور افراد
کی نقل و حمل میں سہولت اور ان کی مسابقتی صلاحیت کو مزید تقویت ملے گی۔ اقتصادی و تجارتی معاملات کی رو سے
برطانیہ کے بازاروں میں بھارتی برآمدات کی 99 فیصد ٹیرف لائنز پر صفر کسٹم ڈیوٹی کی سہولت فراہم کی گئی ہے۔ اس
سہولت سے بھارتی برآمدات کو نمایاں فروغ ملے گا۔

خیر مقدم

نائب صدر جمہوریہ سی پی رادھا کرشنن نے بھارت اور برطانیہ کے درمیان جامع اقتصادی تجارتی معاہدے کی عمل آوری
اور دونوں ملکوں کے مابین شراکت داری کو بڑھاوا دینے کیلئے کلیدی اہمیت کا حامل قرار دیا۔ ایک سوشل میڈیا پوسٹ میں
انہوں نے کہا کہ اس فیصلے سے مختلف سیکٹروں میں موجود وسائل کو بروئے کار لانے میں مدد ملے گی۔ وزیر داخلہ امت شاہ
نے بھی اس معاہدے کا خیر مقدم کیا ہے۔

وزیر اعظم:

دربار اثناء وزیراعظم نریندر مودی نے بھارت اور برطانیہ کے درمیان آج سے نافذ ہونے والے جامع اقتصادی اور تجارتی
اور سماجی سیکورٹی سے متعلق معاہدے کو دونوں ملکوں کے درمیان شراکت داری میں ایک اہم پیش رفت CETA معاہدے
قرار دیا ہے۔ ان باتوں کا اظہار وزیراعظم نے صنعت و حرفت کے مرکزی وزیر پیوش گوئل کے ایک سوشل میڈیا پوسٹ کو
کو دوام بخشے MSME's شیئر کرتے ہوئے کیا۔ وزیراعظم نے کہا کہ سی ای ٹی اے بھارت کے کسانوں، کارخانہ داروں اور
کے ساتھ ساتھ مختلف سیکٹروں کو برطانیہ کے بازاروں تک رسائی دینے میں کامیاب ہوگا۔

جموں CETA:

جموں کے اسسٹنٹ ڈائریکٹر وویک سیہروال DGFT کے تحت آج CETA اسی دوران بھارت اور برطانیہ کے درمیان طے پائے نے ایکسپورٹ کی خاطر ایک کنسانمنٹ کو جھنڈی دکھا کر روانہ کیا۔
اس موقع پر اپنے تاثرات کا اظہار کرتے ہوئے انہوں نے کہا۔

کابینہ میٹنگ:

نئی دہلی میں آج وزیر اعظم نریندر مودی کی صدارت میں مرکزی کابینہ کی ایک میٹنگ منعقد ہوئی جس دوران ملک میں سیمی کنڈکٹر تیار کرنے سے متعلق سیمی کان 2.0 کو منظوری دی گئی۔ اس کیلئے ایک لاکھ 27 ہزار 5 سو کروڑ روپے کا بجٹ منصوبہ مرتب کیا گیا ہے۔

ایل جی راجوری:

کلچرل ہیریٹیج آف انڈیا میں شامل کیا گیا Intangible یاترا کو نیشنل انویٹری آف Bhairav راجوری ضلع کی تاریخی ہے۔ ایفٹینٹ گورنر منوج سنہا نے اس پیش رفت کو راجوری ضلع کیلئے ایک فخر کا مقام قرار دیتے ہوئے ضلع انتظامیہ اور جموں و کشمیر کے ڈیپارٹمنٹ آف کلچر کو مبارکباد دی ہے۔ ایک بیان میں ایل جی نے کہا کہ قومی سطح پر اس یاترا کو مقام ملنے سے راجوری کی روحانی اور ثقافتی روایات کو تحفظ دینے، اسے وگوں تک پہنچانے اور اس کی ڈاکومنٹیشن کرنے میں مدد ملے گی۔ انہوں نے مزید کہا کہ قومی وقار ملنے سے ان شردھاؤں کی بھی حوصلہ افزائی ہوئی جنہوں نے یاترا کو نیشنل انویٹری میں شامل کرنے سے راجوری کے منفرد Bhairav اس روایت کو زندہ رکھا۔ منوج سنہا نے کہا کہ ثقافتی منظر نامے کو ایک قومی پلیٹ فارم حاصل ہوگا اور تحقیق، ثقافتی تبادلے اور دیرپا ہیریٹیج سیاحت کے نئے مواقع بھی پیدا ہوں گے۔

یاترا:

خوشگوار اور سہانے موسم کے بیچ سالانہ شری امرناتھ جی یاترا بال تل اور پہلگام کے راستوں سے خوش اصولی سے جاری ہے اور اب تک 3 لاکھ 40 ہزار سے زائد یاتریوں نے پوتر گپھا کے درشن کئے۔ آج سہ پہر 11 یاتریوں نے پوتر گپھا میں حاضری دی۔ اسی دوران آج 6 ہزار 251 یاتریوں کا ایک اور قافلہ وادی پہنچ گیا، جن میں سے 2 ہزار 985 یاتری بال تل جبکہ 3 ہزار 266 یاتری پہلگام کے راستے یاترا کر رہے ہیں۔ ایفٹینٹ گورنر منوج سنہا نے یاتریوں کی ریکارڈ تعداد میں آمد اور یاترا کے احسن انعقاد پر اطمینان کا اظہار کرتے ہوئے منتظمین کی حوصلہ افزائی کی ہے۔

ایل جی یاترا:

ایفٹینٹ گورنر منوج سنہا نے آج بھگوتی نگر جموں میں یاتری نواس کا دورہ کر کے وہاں یاتریوں کیلئے دستیاب سہولیات کا جائزہ لیا۔ انہوں نے کہا کہ 12 دنوں کے دوران 3 لاکھ سے زائد یاتریوں نے پہلے ہی گپھا میں حاضری دی ہے اور بالخلل سہولیات دستیاب کرنا انتظامیہ کی اولین ترجیح ہے۔ ایل جی نے انتظامیہ کے افسروں اور یاترا میں شامل دیگر ایجنسیوں کی ایک میٹنگ کے دوران ان کے کام کی سراہنا کی اور ہدایات دیں کہ وہ بابائرفانی کے تمام شردھاؤں کو

ن کے لئے ہر سطح پر اعلیٰ معیار کی سہولیات دستیاب رکھیں۔ ایل جی نے افسروں کو ہدایت دی کہ وہ یاتریوں کیلئے سائٹنگ کے دوروں کا انعقاد کریں نیز مقامی دستکاری اشیاء کو بھی فروغ دیں۔ اس موقع پر جموں کے ڈویژنل کمشنر Seeing رمیش کمار، آئی جی پی جموں بھیم سین توتی اور کئی دیگر افسران بھی موجود تھے۔

پیدل یا ترا

اس سال کی سالانہ شری امرناتھ جی یا ترا کی خاص بات یہ ہے کہ اب تک 13 شردھیا یا ترا کرنے کی غرض سے ملک کے مختلف حصوں سے پیدل سفر کرتے ہوئے کشمیر پہنچ گئے اور یہ یا تری آئندہ 2 ایک روز میں پوتر گپھا میں حاضری دیں گے۔ ان میں سے چند ایک یا تریوں نے ہمارے نمائندے خورشید پٹرو کے ساتھ بات کرتے ہوئے کہا۔

چیف سیکرٹری

چیف سیکرٹری اٹل ڈاؤ نے آج سرینگر میں ایک میٹنگ کے دوران یوٹی میں عملائے جارہے نئے بیر کوڑس کی پیش رفت کا جائزہ لیا۔ چیف سیکرٹری نے اس موقع پر کہا کہ بیر کوڑس کی بدولت اقتصادی ترقی، روزگار کے مواقع پیدا کرنے اور کام کرنے کے حالات میں بہتری لانے میں مدد ملے گی۔ انہوں نے بیر کوڑس کی موثر عمل آوری کو یقینی بنانے کیلئے متعلقین کے درمیان بہتر تال میل کی ضرورت پر زور دیا۔

وقفہ

News on AIR یہ خبریں آپ آکاش وانی سرینگر سے سن رہے ہیں۔ خبریں آپ آکاش وانی کے موبائل ایپلی کیشن پر بھی سماعت کر سکتے ہیں۔ DTH اور

سکلز ڈے

آج وڈ ڈیوٹھ سکلز ڈے منایا جا رہا ہے۔ اس دن کو منانے کا مقصد نوجوانوں میں کارخانہ داری اور صنعت کاری کار جھان پیدا کرنے کی غرض سے انہیں مختلف بنروں کی تربیت فراہم کرنے کی اہمیت کو اجاگر کرنا ہے۔ اس دن کی مناسبت سے آج کئی پروگرام منعقد ہوئے جن میں نوجوانوں کو باختیار بنانے میں بنروں کی اہمیت کو اجاگر کیا گیا۔

سکل مشن

واضح رہے کہ سکل انڈیا مشن کے آج گیارہ برس مکمل ہوئے ہیں۔ یہ مشن وزیراعظم نریندر مودی نے 2015 میں شروع کیا تھا، جس کا مقصد نوجوانوں کو صنعتوں پر مبنی روزگار اور کارخانہ داری کے ساتھ جوڑنا ہے۔ سکل ڈیوٹھ پمنٹ اینڈ انٹرپرائز شپ کی مرکزی وزارت نے مختلف سکیموں کے ذریعے سے 6 کروڑ 70 لاکھ سے زائد نوجوانوں کو باختیار بنایا ہے۔ سکل انڈیا مشن کے تحت ہر برس ایک کروڑ نوجوانوں کو تربیت دی جاتی ہے۔ اس کے علاوہ پردھان منتری کوشل وکاس یوجنا کے تحت اب تک ایک کروڑ 65 لاکھ نوجوانوں کو تربیت دی جا چکی ہے۔ باور کیا جا رہا ہے کہ یہ مشن وکست بھارت 2047 کے خواب کو

شرمندہ

تعبیر کرنے میں اہم رول ادا کر رہا ہے۔ ن

تعزیت

ایفٹینٹ گورنر منوج سنہا نے جموں کشمیر کے سابق وزیر اور نیشنل کانفرنس کے سینئر لیڈر ڈاکٹر شیخ مصطفیٰ کمال کے انتقال پر رنج و غم کا اظہار کیا ہے۔ ایک سوشل میڈیا پوسٹ کے ذریعے ایفٹینٹ گورنر نے مرحوم کے لواحقین کے ساتھ ہمدردی اور یکجہتی ظاہر کی ہے جن دیگر شخصیات نے مرحوم شیخ مصطفیٰ کمال کے فوت ہونے پر دکھ اور تعزیت کا اظہار کیا ہے ان میں نائب وزیراعلیٰ سریندر چودھری، کابینہ وزراء سکینہ ایتو، ستیش شرما، جاوید احمد ڈار، جاوید احمد رانا، اسمبلی کے اسپیکر عبد الرحیم راتھر، کانگریس لیڈر سونیا گاندھی، سابق وزیراعلیٰ غلام نبی آزاد، پی ڈی پی صدر اور سابقہ وزیر اعلیٰ محبوبہ مفتی، سابق مرکزی وزیر پروفیسر سیف الدین سوز، پردیش کانگریس کمیٹی کے صدر طارق حمید قرہ، اپنی پارٹی کے صدر محمد طاف بخاری، ممبران پارلیمنٹ میاں طاف احمد، آغاسید روح اللہ، چودھری محمد رمضان اور جمیعت ہمدانی کے سربراہ مولانا ریاض احمد ہمدانی شامل ہیں۔

تعزیت گھر:

کشمیر ویلی فروٹ گروورس کم ڈیلرس یونین نے بھی مرحوم کے انتقال پر گہرے دکھ کا اظہار کیا۔

دریں اثناء کئی سیاسی، سماجی، مذہبی اور عوامی حلقوں کے وفود نے ڈاکٹر شیخ مصطفیٰ کمال کی رہائش گاہ پر جاکر وہاں نیشنل کانفرنس کے صدر ڈاکٹر فاروق عبداللہ، نائب صدر اور وزیر اعلیٰ عمر عبداللہ اور دیگر سوگواروں کے ساتھ تعزیت کی اور ان کی ڈھارس بندھائی۔ واضح رہے کہ مرحوم کی اجتماعی فاتحہ خوانی جمعہ کو صبح کے 10 بجے ان کے آبائی مقبرہ واقع گپکار روڈ سونہ وار متصل کشمیر نرسنگ ہوم میں انجام دی جائے گی۔

نشہ مکت:

پولیس نے نشہ مکت جموں و کشمیر ابھیان کے تحت کارروائی کرتے ہوئے امنوں کو گام کے اخلاق مبارک، براؤ کو گام کے عاقب مبارک اور اشموجی کو گام کے شوکت احمد راتھر نامی تین ڈرگ سمگلروں کی ڈیڑھ کروڑ روپے مالیت کی جائیداد کو اٹیچ کر دیا ہے۔

پولیس:

اس دوران پولیس نے گاندربل میں پنڈت کلاونی منی گام کے علاوہ تھاجواس اور سونہ مرگ میں بروقت ردعمل کیلئے تیار رہنے کی غرض سے آج فرضی مشقوں کا انعقاد کیا۔ سالانہ شری امرناتھ جی یاترا سے جڑی اس مشق میں مرکزی مسلح پولیس فورسز اور ٹورسٹ پولیس نے بھی حصہ لیا۔

شوہیاں ضلع میں آج ضلع پولیس کی طرف سے جرائم کی صورتحال کا جائزہ لینے کی غرض سے ایک میٹنگ منعقد ہوئی۔ اس میٹنگ کا مقصد تحقیقاتی عمل کو مضبوط بنا کر معاملات کی بروقت چارہ جوئی یقینی بنانا تھا۔

ادھر جموں و کشمیر پولیس نے پلوامہ اور بارہ موہ اضلاع میں معدنیات اور تعمیراتی مواد کی غیر قانونی کان کنی میں ملوث افراد کے خلاف اپنی کاروائیاں تیز کی ہیں۔

صدر جمہوریہ:

صدر جمہوریہ دروپدی مرمو نے سماج کی بہتری کیلئے آئرویدھا کے جدید طور تریقوں کو بروئے کار لانے کی ضرورت کی افتتاحی تقریب سے خطاب کرتے ہوئے انہوں نے کہا کہ مرکزی Saushrutam 2026 پر زور دیا ہے۔ آج نئی دہلی میں حکومت نے شدت کے ساتھ آئرویدھا اور یوگا کو عالمی سطح پر ایک پہنچان دی ہے۔

پانی PM:

وزیراعظم نریندر مودی نے ملک میں جاری مون سون کے دوران ”کیچ دی رین“ مہم کو تقویت بخشنے کی ضرورت پر زور دیا ہے۔ ایک پیغام میں انہوں نے پانی کی اہمیت کو اجاگر کرتے ہوئے کہا ہے کہ بارشوں کے پانی کو بچانے اور اس کو استعمال میں لانے کا مو

نظام اختیار کیا جانا چاہئے۔ اس کے علاوہ بورویلز، کنو

ں اور پانی کے روایتی ذخیروں کو بحال کیا جانا چاہئے تاکہ موسم کی بدلتی صورتحال کے بیچ لوگوں کو معقول مقدار میں ن پانی مہیا ہوسکے۔

فیفا ورلڈ کپ

ٹیکسس امریکہ کے ڈالاز سٹیڈیم میں کھیلے گئے فیفا ورلڈ کپ 2026 کے پہلے سیمی فائنل میں سپین نے فرانس کو صفر کے مقابلے دو گول سے شکست دی ہے۔ اس طرح سپین نے فائنل مقابلے میں اپنی جگہ بنائی ہے۔ دوسرے سیمی فائنل میں انگلینڈ کا مقابلہ ارجنٹینا سے ہوگا۔ دریں اثنا بھارت اور انگلینڈ کے درمیان کھیلی جارہی تین ایک روزہ بین الاقوامی کرکٹ سیریز کے پہلے میچ میں بھارت نے انگلینڈ کو 6 وکٹوں سے ہرا دیا ہے۔

موسم

محکمہ موسمیات کے مطابق جموں کشمیر میں اگلے 24 گھنٹوں کے دوران کہیں کہیں پر گرج چمک کے ساتھ ہلکی سے درمیانہ درجے کی بارش کا امکان ہے سرینگر میں آج دن کا زیادہ سے زیادہ درجہ حرارت 32 ڈگری جبکہ کل رات کا کم سے کم درجہ حرارت 19 ڈگری سیلسیوس ریکارڈ کیا گیا۔ جموں میں آج دن کا زیادہ سے زیادہ درجہ حرارت 34.7 ڈگری جبکہ کل رات کا کم سے کم درجہ حرارت 25.4 ڈگری سیلسیوس درج کیا گیا۔

سرینگر میں کل طلع آفتاب صبح 5 بجکر 31 منٹ اور غروب آفتاب شام 7 بجکر 43 منٹ پر ہو گا۔